

Is-Sahriet ta' Santu Wistin.

L-EWWEL LEJLA

IMHABBA IBNIJA

Missier tas-Sema, li minnek biss jiġi kull faraq minnu, (1) henn għaliġa, henn għal ommi. X'nista' nagħtiha jiena biex inhallasha ta' kull ma għamlet għaliġa għajr biss ilfiq bla fejda? Int biss tista' tgħinna, int biss li għandek f'idejgħ l-erwieh tal-hajjin u tal-mejtin. Agħti s-serfi lil ruħha, agħti s-sliem lill-qaddejja tiegħek. Għaliha nitlobbok bil-ħniena r-reħma tiegħek, għaliha nitlobbielek f'għieħ dak id-demmi li jista' kollox u li xerred għalina Ibnek il-maħbub. Inti taf illi fik kienet qiegħda tamitha kollha. Inti taf b'liema hegga, ftit jiem qabel ma halliet did-dinja, hija talbitni sabiex, kull meta noffi l-vittima mqaddsa, niftakar fiha. Naf illi kemm damet hajja hawnhekk f'did-dinja hija dejjem giebet f'sidirha mħabbtek il-għaziża. Naf illi l-għaxxa tagħha kienet dejjem il-liġi tiegħek bla tebgħa. Izda hija kienet bint Adam, imlibbsa bil-laħam u mibtuna fid-dnub, u dan il-ħsieb waħdu jimlieni bil-biża' u l-ħaqq tiegħek ta' dejjem ikexkixni. Jiena ma nistax ingħid li, minn mindu hija twieldet mill-gdid bl-ilma tas-saħħa, qatt ma harġitilha kelma waħda li iddejjaqlek qalbek. Quddiem il-għajnejn tiegħek m'huwiex safi lanqas is-sema. Kif mela jista' joħlom li jkun safi dan it-tajn maħmuġ? Ah! jekk mal-ħaqq tiegħek, o Alla, ma tidħolx għalina l-ħniena tiegħek, xi jkun qatt minn'na?

Għalhekk mingħajr ma nsemmi l-għamil tajjed tal-qaddejja tiegħek, li għaliħ niżżik hajr għax hu għati tiegħek, ħniena nitlobbok għal dnubietha. Jekk hija qatt regħxitek, ja Mulej, ikollok ħniena minnha. Ħniena minnha, li minnek kienet imsejħa minn did-dinja. Taħfer dejjem kienet hija, u minn qalbha kienet taħfer, lil min ħata għaliha. Għalhekk kemm il-darba hija baqgħalha xi dejn mal-ħaqq tiegħek, taħfrilha tjubitek fuq il-qies ta' wiegħditek, u inti ilqa' l-prezz bla qies li l-Feddej imqaddes tagħna hallas għaliha u li hija għamlet tagħha billi emmnet fik.

Izda liema ħsieb heġu qiegħed ikellem lil qalbi u minnha jbiegħed f'daqqa s-sħab iswed. Dawl għal għarrieda jidħol f'moħħi, ifarraġ il-ruħi, ikecc i minnha l-biża'. Wara t-tempesta tal-ħsus imqallba nħossha daħlet f'ja, bħal qawsalla tas-sliem, it-tama latifa (2). O Alla tat-tieba, x'jista' jkun dan li hekk qe'd ibiddilni għajr biss harstek il-ħanina. Leħnek imqaddes nafu

(1) Minnu = veru.

(2) Latif = Niece, kind, gentle.

tajjeb jiena; huwa hu li qe'd ikellimni u jghidli li omni hija milqugħa fis-serħ ta' dejjem. O Alla ta' l-imħabba, li taf kemm hi kbira dgħufitna u xxerred bil-qalb fuq dan it-tajn tagħna t-teżori bla qies ta' tjubitek, jiena nagħirfek, jiena niżżik ħajr, jiena nadurak. Min qatt jista' jghodd il-ħninet tiegħek, min qatt huwa bħalek fit-taħfir? Jafu wisq tajjeb dan min issa msaffel u mhawwad hawn qieghed quddiemek. Ejjew, immela, ja ħsus tiegħi ta' radd il-ħajr, ta' l-imħabba ta' l-indiema, tas-soghba, il fuq mill-art. Dak li jisthoqqlu wisq aktar minn omni qieghed isejħikom. M'għandhiex iżjed omm mejta u omm tad-dinja; m'għandhomx iżjed il-bćejjeċ maħlula ta' ġisimha jzom-mukom f'din id-dawra ċkejna tad-dinja. Lejn is-sema, lejn is-sema fejn hu dak li tiegħu huwa kollox.

O Inti, li bla tqanqil fik in-nifsek tqanqal kollox, inti li l-kobor bla qies tal-wisgħa u taż-żmien fik in-nifsek tiġbor, inti li taħdar (3) ħdejja mingħajr ma narak, li bik nitgħaggeb mingħajr ma nilmek, li nhobbok mingħajr ma nifmek, li nadurak mingħajr ma tidher, bla ħliq, bla tarf, bla qies, bla żmien, arani ndur lej, ja missier, ja Alla tiegħi. Inti l-għajn ta' kewni (4) u l-baħar fejn hu jixħetni. Inti li kollox ħlaqt bil-għerf tiegħek ħlaqt lili wkoll u għalik biss. U b'kemm il-lehen għogbok issejjaħli! Il-firxa bla qies tal-ħlejjaq tiegħek li nara quddiem, is-sbuħijiet li huma mxerrdin kullimkien madwari, ħabbruli l-kobor tiegħek, is-sbuħija tiegħek bla tarf. Il-għatjiet li inti xerridt fuqi ma' tul il-jiem kollha kienuli kull waħda bħal rahan ta' tjubitek, ta' mħabbtek. Is-setgħat ta' ruħi, il-ġibdiet ta' qalbi kienu gwienah li bihom nitla' sa ħdejk. Dan it-tijatru ta' sebhək kien jamarli biex inħobbok u nadurak, biex inqimek u nweggħek u nemmen fik. Izda jiena biex ma natikx dan il-faraġ, li lilek biss jisthoqq, sirt bħal bhima, b'ruħ għamja u truxa. Mis-sena sittax ta' għomri (biex ma nsemmix dak il-għelt ta' qabel li tiegħu kont ħati), mis-sena sittax ta' għomri m'għextx iżjed għalik, izda għall-gideb, għad-dnub, għall-ħtija. Lilhom għamilt bħal allat tiegħi, għalihom ittāħħatt biex naq-dihom. Għal ta' xejn kienet issejjaħli l-ligi tiegħek ta' dejjem, li inti ktibt f'qalbi; għal ta' xejn kienet issejjaħli l-kelma qaddisa tiegħek; bla fejda kien it-tehdid li kont tagħmilli b'leħ-nek ġewwa ruħi u li bih kont tqanqalni. Il-pjaċir siefel kien l-alla tiegħi. Jiena ma kontx nagħirfek iżjed; il-pjaċir siefel kien rikibni għal kollox. Oh Alla! Jiena niftakru u madankollu għadni ngħix.

K. F.

(3) Hadar = to be present.

(4) Kewn = (minn kien) existence.